

УДК 821.512.145, 82:801.6

Н.М. Юсупова

**ӘДӘБИЯТ БЕЛЕМЕНЕҢ
ФИКЕР ОФЫКЛАРЫН КИҢӘЙТҮ ЮЛЫНДА**
(танылган әдәбият белгече, академик
Дания Заһидуллинаның юбилее уңаеннан)

В статье освещается научная деятельность доктора филологических наук, академика Дании Фатиховны Загидуллиной. В ней анализируется методология и методика изучения литературного процесса, определяются принципы и подходы к системному исследованию татарской литературы, выявляются оригинальность и своеобразие историко-литературной концепции ученого. В статье показано значение научных трудов Д.Ф. Загидуллиной для развития татарского литературоведения.

Ключевые слова: Дания Фатиховна Загидуллина, татарское литературоведение, научная деятельность, научная концепция.

The article highlights the scientific activities of the Doctor of Philology, Academician of Daniya Fatihovna Zagidullina. It analyzes the methodology and methodology of studying the literary process, defines the principles and approaches to the systematic study of Tatar literature, reveals the originality and originality of the scientist's historical and literary concept. The article shows the importance of the scientific works of D.F. Zagidullina for the development of Tatar literary criticism.

Keywords: Daniya Fatikhovna Zagidullina, tatar literary criticism, scientific activity, scientific concept.

Филология фәннәре докторы, профессор, академик, Татарстан Фәннәр академиясенң вице-президенты, тәнкыйтьче-галим Дания Фатих кызы Заһидуллина – татар әдәбият белемдә саллы фикерләре, хезмәтләре белән гыйльми офыкларны киңәйткән, шушы юлда үз фәнни мәктәбен булдырган галим.

Фән дөнъясына Дания Заһидуллина 1990 елларда килә. 1989 елда филология фәннәре докторы, профессор Тәлгат Нәби улы Галиуллин житәкчелегендә Мәскәү милли мәктәпләр институты каршындагы аспирантурага керә һәм максатчан төстә әдәбият укуы методикасы мәсьәләләре белән шөгыйльләнә башлый. Казан дәүләт университетында татар филологиясе, тарихы һәм көнчыгыш телләр факультеты оешканнан соң, укуын элеге факультет каршында ачылган аспирантурада дәвам итә. 1993 елда филология фәннәре докторы, профессор Т.Н. Галиуллин, педагогика фәннәре кандидаты, доцент К.Л. Биктаһиров житәкчелегендә «Татар әдәбияты дәрәсләрендә лирик эсәрләр өйрәнгәндә укучыларга әхлакый-эстетик тәрбия бирү (V–VIII класслар)» дигән темага кандидатлык диссертациясен яклый. 2001 елда исә остазы Т.Н. Галиуллин житәкчелегендә «Татар әдәбият нәзариясенең формалашу һәм үсеш этаплары (XX гасырның беренче чиреге)»

дигән темага докторлык диссертациясен уңышлы яклай, әдәбият белеме фәнендә абруйлы тикшеренүчеләрнең берсе, татар гуманитар фәнендә XX гасыр татар әдәбиятын диахрон һәм синхрон система буларак өйрәнә, тулы бер күзаллау, шушы юлда үз концепциясен булдырган галим, узган гасыр башында иҗат ителгән бик күп әдәби ядкярләргә татар укучысына кайтарган текстолог, жәмәгать эшлеклесе булып өлгәргә.

Дания Фатих кызы Заһидуллинаның фәнни эзләнүләре берничә юнәлешне колачлай: урта мәктәптә татар әдәбиятын укыту методикасы, ФДББС шартларында әдәбият укыту методикасын камилләштерү, шушы юлда белем бирү оешмалары өчен яңа уку программалары эзәрләү; татар укучысына әдәби-нәзари мирасны кайтару, әдәбият теориясенә тарихын өйрәнү; теоретик эзләнүләргә камилләштерү, дөнья әдәбият белемендәгә фәнни-теоретик мәктәпләрнең казанышларын милли нәзари фикергә яраклаштырып куллану юлларын тәкъдим итү; XX йөз әдәбиятында барган модернистик мирасны өйрәнү, ике гасыр чигендә «яңа» әдәбиятның үзара «диалогын» билгеләү; XX гасыр татар әдәбиятының үсеш-үзгәрешен өйрәнү концепциясен яңарту; әдәби тәнкыйть. Бер-берсенә бәйлә, әмма һәркайсы мөстәкыйль үсешкә ия бу тармакларның бер галим эшчәнлегендә үреләп китә алуы үзгә аның киң фәнни масштабта фикерләү сәләтенә ия булуын ассызыклай.

Методик мәсьәләләр Дания Заһидуллинаның фәнни эшчәнлегендә үзәк урыннарның берсен тәшкил итә. Бу юлдагы эзләнүләрен ул рус педагогикасында барлыкка килгән яңа технологияләргә барлап, өйрәнә, аларның уңышлы, отышлы саналганын милли әдәбиятны укыту өлкәсендә максатчан куллану юлларын эзләүдән башлай. Шуңа эзләнүләргә нәтиҗәсе буларак «Урта мәктәптә татар әдәбиятын укыту» (2000, 2004) дәреслегенә дөнья күрә. Әлегә хезмәтендә галимә татар әдәбиятын укыту методикасының тарихын барлай, бу тармакка үз өлешен керткән, методик мәсьәләләр белән шөгыйльләнә, эз калдырган методист-галимнәрнең эшчәнлеген күздән кичерә, яңалыгын билгели. Шуның белән янәшәдә әдәбият предметын укыту барышында кулланырга мөмкин булган яңа технологияләр, әдәбиятны тикшерү юллары һәм ысуллары хакында мәгълүматлар бирә, аларны куллану мөмкинлекләрен әдәби төрләр, жанрларга мөнәсәбәтле конкрет эсәрләргә анализлар мисалында ныгыта. Хезмәтнең теоретик һәм гамәли кыйммәте дә шунда.

Алга таба Дания Заһидуллина методик эшчәнлеген мәктәпләр, урта һәм югары уку йортлары өчен дәреслекләр, методик кулланмалар эзәрләү юнәлешендә дәвам итә. Яңа гасыр башында ук тиз үзгәрешле заман таләпләргә татар әдәбияты дәреслекләрен, аларның эчтәлеген үзгәртүгә көн тәртибенә куя. Галимә бу таләпне тоеп ала, шуңа ук вакытта гамәлдәгә программаларны, дәреслекләргә яңартуның дәвамлы һәм шактый катлаулы, четерекле эш икәнлеген дә аңлап, кулланмалар эзәрләү эшенә керешә. Аның җитәкчелегендә эшләнә,

укучыларның татар әдәбиятыннан белемнәрен системага салуга һәм тулыландыруга йөз тоткан «Татар әдәбияты. Теория. Тарих» (2004, Д. Заһидуллина, Ә. Закиржанов, Т. Гыйләжөв), «Татар әдәбияты. Теория. Тарих. Тулыландырылган икенче басма» (2006, Д. Заһидуллина, Ә. Закиржанов, Т. Гыйләжөв, Н. Йосыпова), «Әдәби әсәргә анализ ясау» (2005, Д. Заһидуллина, В. Әминев, М. Ибраһимов), «Татар әдәбияты: терминнар һәм төшенчәләр сүзлегә» (2007, Д. Заһидуллина, В. Әминев, М. Ибраһимов, Н. Йосыпова, Ә. Закиржанов, Т. Гыйләжөв, Г. Гайнуллина) һ. б. хезмәтләр шул таләпләренә күз уңында тотып эшләнә. Бу хезмәтләрдә Д. Заһидуллинаның үзгә карашка нигезләнгән уку-укыту программаларына жирлек салына, концептуаль яңалыклар гамәлгә куела башлый. Аларда, укучыларның кызыксынуын, фән үсешен исәпкә алып, яңа терминнар турында мәгълүматлар бирелә, фәннилегә искергән, көн таләпләренә җавап бирми башлаган терминнар яңа атамалар белән алыштырыла, әдәби үсеш хакындагы гыйльми күзаллаулар киңәйтелә.

Белем бирү системасындагы үзгәрешләр, яңа технологияләр системасы барлыкка килү татар әдәбиятын укыту методикасын да федераль дәүләт белем бирү стандартлары (ФДББС) нигезендә камилләштерүне таләп итә, соңгы елларда Дания Заһидуллинаның методик эшчәнлегә ФДББС шартларында татар әдәбиятын укыту программалары эшләүгә йөз тотта. Аның житәкчелегендә һәм авторлыгында әзерләнгән әдәбият укыту программалары («Татар телендә белем бирүче мәгариф оешмалары өчен татар әдәбиятыннан үрнәк программа (Д.Ф. Заһидуллина, Н.М. Йосыпова), 2011; «Татар телендә белем бирүче мәгариф оешмалары өчен татар әдәбиятыннан үрнәк программа (Д.Ф. Заһидуллина, Н.М. Йосыпова, Ф.Ф. Хәсәнова), 2014) балаларны үз милләтенә вәкиле итеп тәрбияләүгә, аларда милли үзән, дөньяга караш формалаштыруга, үстерүгә юнәлтелә, әдәбият укыту әсәренә укып чыгуга гына түгел, яшь буынга матди һәм рухи мэдәниятнең, татар менталитетының үзенчәлекләрен күрсәтүгә, милли үзбилгеләнүгә йөз тотарга тиеш дигән фикер тирәсенә жыела. Гуманитар белем бирү системасында татар әдәбиятын шәхеснең интеллектуаль һәм әхлакый-эстетик үсеш дәрәжәсен билгеләүче төп предметларның берсе итеп күтәрә. Икенчедән, шушы юлда укучыларны әдәби мирасның иң камил әсәрләре, аерым язучылар иҗаты белән таныштырырга, аларны тикшерү-анализлау юлларын үзләштерергә; зур сүз осталары иҗатының яңалыгын дәрәҗәләргә, объектив нәтиҗәләр ясарга, мөнәсәбәт формалаштырырга өйрәтергә, балаларның психик һәм физик сәламәтлеген саклауны тәэмин итәргә омтыла. Өченче яктан, заман укучысын әдәбиятка тарту, аның аңларга-анализларга өйрәнү юлында, классика белән янәшәдә, хәзерге татар әдәбиятына игътибарны арттыра.

Д. Заһидуллинаның фәнни эзләнүләре татар әдәбият белеме үсешенә зур йогынты ясый, бу өлкәдә академик тикшеренүләренә тирәнәйтүгә йөз тотта. 2000 еллар башында ул әдәби нәзәриянен

формалашу, үсү үзенчәлеген билгеләгән, аны күпсанлы хезмәтләр, фәнни-тәнкыйди мәкаләләр нигезендә раслаган, шактый әдәби, тәнкыйди ядкярләрне фәнни әйләнешкә кайтарган әдәбиятчы булып таныла. Бу олы нәтижәнең чишмә башы, татар әдәбиятын мәктәпләрдә укуту методикасы мәсьәләләре белән бәйләп, 1917 елга кадәр эшләп килгән татар укуту системасы, мәктәп-мәдрәсәләрдә гамәлдә йөргән әдәбият дәреслекләре хакында мәгълүматлар туплауга барып тоташа. Нәкъ менә әлеге эзләнүләр аны татар әдәбият белемендә бөтенләй өйрәнелмәгән, алга таба фәнни эзләнүләренә төп магистраль юлын тәшкил итәчәк өлкәгә – әдәбият теориясенән беренче дәреслекләр һәм татар әдәбият нәзариясенәң формалашуын тикшерүгә алып килә, XX йөз башына – татар әдәбиятының алтын чорына – Д. Заһидуллина фәнни эзләнүләренәң үзәгендә тора-чак дәвергә якынайта. Шуңа эзләнүләренәң беренче тәҗрибәсе булып «Әдәбият кануннары һәм заман» (2000) китабы һәм «Татар әдәбият нәзариясенәң формалашу һәм үсеш этаплары (XX гасырның беренче чиреге)» дигән темага язылган докторлык диссертациясе (2001) аваз сала. Аларда әдәбият белеменәң моңа кадәр киң катлам укучыга гына түгел, күп кенә филологларга да аз таныш сәхифәләренә игътибар юнәлтәлеп, идеологик кысулар тәэсирендә тарих тузанына күмелгән әдәби-мәдәни багланышлар, татар әдәби-фәлсәфи фикеренәң гарби һәм шәркый бәйләнешләре татар укучысына тәкъдим ителә, беренче тапкыр әдәбият теориясе барлыкка килү һәм үсү юлы эзлекле өйрәнелә. Фәнни тикшерүләр Урта гасырдан башлап, XX йөз башы аша, шактый катлаулы, четерекле саналган, бер үк вакытта әдәбият белеменә шактый гына үзгәрешләр дә китергән 1920–1930 елларга кадәр җиткерелә.

Әлеге тикшеренү нәтижәләре XX йөз башында формалашкан әдәби-нәзари концепцияләренә, фәнни-тәнкыйди мәктәпләренә ачыкларга мөмкинлек бирә. Үз чиратында алар татарларда әдәбият теориясе, мөстәкыйль фән тармагы буларак, соңрак – совет чорында гына формалашкан дип калыплашкан карашны үзгәртүгә алып килә. Галимә XX йөз башында ук татарларның үз, рус, Европа әдәбият белеменнән аермалы, ижади фикерләү юлы, мөстәкыйль нәзари фикере формалашуы, бу процессның инде XIX гасырда ук башлануы хакында әйтеп чыга: Урта гасырдан башлап, XIX гасырның ахырларына кадәрге вакыт милли нәзариә тууга әзерлек чоры буларак аерып куела. XX гасыр башындагы әдәби-нәзари агымнар, аларның оешу тарихы, төп кануннары, милли асылы, йөз тоткан, таянган юнәлешләре ныклап өйрәнелә, жәмгыятьчеләр, рухиятчеләр мәктәпләренәң һәм милли сүз сәнгатендәге яңа әдәби концепцияләренәң туу алшартлары барлана, аларның үзгәреш-яңарышы ачыклана. Әлеге эзләнүләр галимәгә шуңа чорда милли аң үсешенәң дә югары биеклеккә ирешүен исбатлау мөмкинлеген бирә. Шунның белән янәшәдә аның тарафыннан Г. Сәгъди, Г. Баттал, Г. Ибраһимов, Н. Хәлфинның һ. б. әдәбият теориясенә кагылышлы моңа кадәр аз таныш хезмәтләре фәнни

әйләнешкә кертеп жибәрелә, алар Европа, рус әдәбиятчыларының карашлары, тәгълиматлары белән бәйләнештә тикшерелә, бу исә татарларда нэзария фәненең мөстәкыйль тармак буларак формалашуын ныклы исбатлауга, дәлилләүгә юл ача.

Татар нэзари фикере тарихын тирәнтен өйрәнү, XX йөз башы татар әдәбияты белән кызыксынып китү галимәгә киләчәк фәнни эзләнүләре өчен тагын бер өлкәне ачып жибәрә. Ул – моңа кадәр игътибардан читтә калган, идеологик максатлардан чыгып, махсус өйрәнелмәгән яки тискәре яктан гына бәяләнәп килгән, әмма исциткеч кызыклы һәм мавыктыргыч модернистик эзләнүләр. Нәтижәдә Дания Заһидуллина, әлегәчә үзенең тикшерүчесен көтеп яткан әдәби катламнарны актарып, «Модернизм һәм XX йөз башы татар прозасы» (2003) хезмәтен татар укучысына тәкъдим итә. Хезмәт «татар модернизмы» төшенчәсен нигезләве, аны теоретик нигезгә салуы, модернизмның рус һәм Европа әдәбиятынан үзгә, милли төсмерләрен, аның татар әдәбиятында формалашкан төп агымнарын, аларның поэтик алымнарын, принципнарын аерып чыгаруы, модернистик әсәрләргә өйрәнүнең милли концепциясен булдыруы белән әһәмиятле, актуаль. Галимә модернизмның милли сәнгатькә килеп керү юлларын аерып куя һәм мэдәни үсешнең татар милләте формалашу, татарларда ижтимагый, фәлсәфи, сәяси күтәрелеш белән бәйлә төстә баруын билгели. Әлеге тикшеренүләр моңа кадәр декадентлык исеме астында тискәре бәяләнәп килгән яңа күренешкә бөтенләй башка яссылыктан якын килү мөмкинлеген бирә, шушы юнәлештә яшәп килгән фикерләргә кире кагып, модернизмның татарлар өчен ят булмавын, хәтта гасыр башында әдипләр тарафыннан үз итеп, яратып кабул ителүен дәлилләргә мөмкинлек бирә. Шуңа күрә татар әдәбият белемендә бүгенгәчә ачык калган «бездә модернизм булганмы, үсешкә ирешә алганмы һәм, гомумән, «изм»нар кирәкме, аларсыз да әдәбиятны өйрәнәп булмыймы?» кебек сорауларга анык җавап бирелә.

Әмма бу эзләнүләрнең тагын бер әһәмиятле ягы була: модерн әдәбиятның фәлсәфи-эстетик нигезләрен билгеләгән әдәби материал татар матбугатында дөнья күргән тәнкыйди, публицистик, фәлсәфи, нэзари, агиографик язмалар, татар әдипләре, галим-фәлсәфәчеләренә фикерләргә белән дәлилләп барыла. Биредә татар укучысы өчен билгесез саналган М. Хәнәфи, Ә. Тангатаров кебек авторлар мирасы, аерым алганда, М. Хәнәфинәң «Айсылу», «Милләтем», Н. Гасыйрның «Гыйшкымның хәрабәләре», Ф. Әмирханның «Фәрештәләр жуатсыннар сине», Ай өстендә Зөһрә кыз», Г. Рәхимнәң «Әч пошканда», «Хан мәчетендә», «Көзгә хикәя», З. Нуркинның «Бәхет», Б. Мансурның «Татар егете», М. Гафуриның «Хан кызы Алтынчәч», Ә. Тангатаровның «Ташландык кабер» кебек өйрәнүдән читтә калган әдәби әсәрләргә халыкка кайтарыла, татар әдәбиятының тарих тузанына күмеләп, күрәнми яткан әдәби мирасы, байлыгы яктыртыла, М. Хәнәфи, Ә. Хәсәни, Самат, Г. Газиз кебек тәнкыйтьчеләргә моңарчы махсус өйрәнелмәгән мәкаләләргә әдәби-гыйльми әйләнешкә

кертеп жибәрелә (гомумән, М. Хәнәфи, Ә. Тангатаров, Ә. Хәсәни исемнәрән Д. Заһидуллина кире кайтарды дисәк, һич тә арттыру булмас), аларның мирасына лаеклы бәя бирелә. Икенче яктан, бу хезмәт үз чорында татар әдәбият белемендә үзгә фәнни-тәнкыйди тикшеренү методикасын булдыру зарурлыгын да көн тәртибенә куя. Мондый омтылышның әдәбиятны яңача өйрәнү кирәклегә ачыкланган, әмма фәнни жәмәгәтчелекнең төгәл нәтижәләргә килә алмаган чорда ясауы аның әһәмиятен, гыйльми кыйммәтен тагын да арттыра, авторының еракка карап эш итә алуын, глобаль фикерләүгә ия булуын тагын бер кат раслай.

Модернистик әдәбият белән кызыксыну Дания Заһидуллинаны фәлсәфи әсәрләр дөнъясына алып керә. «Дөнъя сурәте үзгәрү» (2006) хезмәте шул эзләнүләрнең нәтижәсе буларак дөнъя күрә. Ул татар сүз сәнгәтендә дөнъя сурәтенә үзгәчәлеген, аның трансформациясен тикшерү үзгәчә куйган беренче хезмәтләрдән була. Әлеге монографиясендә галимә Тарту-Мәскәү семиотик мәктәбе, аерым алганда Ю.М. Лотман тәкъдим иткән әдәби әсәргә структураль-семиотик анализ ясау юлларын татар материалында чарлый, шушы тәғлимәткә таянып, XX йөз башы татар әдәбиятының үзгәчә торган дөнъя сурәтенә мәгърифәтчел, трансценденталь, гыйсьяний һ. б. төрләрен аерып чыгара, Көнчыгыш һәм Европа фәлсәфи концепцияләренә татар әдипләре тарафыннан кулланылу үзгәчәлеген билгели. Шунның нәтижәсендә ул XX йөз башы фәлсәфи әсәрләренә хас һәм теләсә кайсы фәлсәфи әсәргә бәйләүдә нигез хезмәтен үти алырлык берничә нәзари сыйфатны, тенденцияне аерып чыгара: автор позициясе әсәр структурасында урын алган дөнъя сурәте аша төгәлләшә; дөнъя сурәте әдәби әсәр төзелешенә нигезендә яткан бинар оппозицияләр нигезендә ачыла; шул юлда символлар үзгәчә тәшкил итә; фәлсәфи әсәр күпкатламлы булу сәләтенә ия; татар фәлсәфи әдәбияты, Көнчыгыш һәм Көнбатыш фәлсәфи концепцияләрен бербөтенгә туплап, милли жирлеккә яраклаштырып трансформацияли – аның, һичшиксез, үз милли йөзгә бар. Д. Заһидуллина соңгы еллар гуманитар фәнендә игътибар үзгәчә менгән суфичылыкның татар мәдәниятенә фикри йогынты ясаган күренешкә күңә түгел, әдәби дөнъя сурәтен билгеләгән, аны үзгәртү күчәненә ия булган төп агымнардан булуын исбатлай. Шәрәк һәм Гарәб әдәбиятыннан, нәзариәсеннән тирән белемә файдаланып, нәзари фикерләрен шушы чорның күренекле авторлары Г. Тукай, Дәрдемәнд, С. Рәмиев, Н. Думави, Ш. Бабиç, Ф. Әмирихан, Г. Исхакый, Ш. Камал, М. Хәнәфи, Ә. Тангатаров, М. Гафури кебек тулы бер плеяда әдипләренә ижатлары, аларның игътибардан читтәрәк кала килгән әсәрләре мисалында гамәли төгәлләштерә, шул рәвешлә XX йөз башы милли сүз сәнгәте хакында комплекслы күзаллау булдыра.

Соңрак дөнъя күргән «Модернизм в татарской литературе первой трети XX века» (2013) хезмәтендә Д. Заһидуллина XX йөз башы әдәбият мәйданында алып барылган эзләнүләрнең 1920 елларга

кадәр үстөреләп, баетылып килүен исбатлый. Нәзари, фәлсәфи характердагы материал аша галимә татар әдәбиятын дөнья әдәбиятларына тоташтыра: классик булмаган мәдәниятнең татар әдәбиятында формалашу алшартларын барлый, үзгәреш-яңарышын ачыклай. Үз чиратында татар әдәбиятындагы модернистик эзләнүләр Европа, рус әдәбияты казанышлары белән бер үрәптәдә тикшерелә, мондый масштаблылык татар сүз сәнгате дөнья әдәбияты фонунда карау, шул ук вакытта милли әдәбияттагы модернизмның асыл сыйфатларын, үзгә хасиятләрен төгәлләштерү мөмкинлеген бирә. Шуның нәтижәсендә Д. Заһидуллина 2003 елда тәкъдим иткән татар әдәбиятында модернизмның үзгә формасы, үзгә алымнары формалашуы хакындагы фикерен тирәнәйтә.

Татар әдәбиятының яңа катламнарын татар укучысына кайтару юнәлешендә Д. Заһидуллина әдәбият галиме генә түгел, текстолог буларак та танылып өлгәрә. Фәнни эзләнүләре барышында Гали Рәхимнең (Гали Рәхим. Сайланма әсәрләр, 2004), Г. Сәгъдинең (Габдрахман Сәгъди: фәнни-биографик җыентык, 2008), Ә. Тангатаровның, Хәнәфинең, Ә. Хәсәнинең һ. б. тарих тузанына күмелгән әдәби-тәнкыйди, гыйльми мирасын бүтәнгә укучыга кайтаруга үзәннән зур өлеш кертә. Бу хезмәтләр 1930 елларда мәгълүм сәбәпләр нәтижәсендә өзеләп калган әдәби, гыйльми фикерләргә бүтәнгә карашлар белән ялгап җибәрә, урынсыз онытылган бу шәхесләргә тормыш һәм иҗат биографиясен, мирасын алга таба бербөтен итеп өйрәнүгә юл күрсәтә, тәүгә сукмакларны сала.

Нәзари фикер үсешен, XX йөз башы әдәбияты тарихын өйрәнәп, Д. Заһидуллина әдәбият белеме фәнендә XX йөз әдәби процессын тикшерерлек, аның олы тарихи һәм мәдәни потенциалын күңелдән уздырып, һәр күренешнең үз урынын билгеләрлек, аңа объектив якин килерлек гыйльми концепция табылмавы хакында нәтижәгә килә. XX йөз башы, 1920–1930 еллар татар әдәбият белемендәгә гыйльми мирасын тирәнтен өйрәнәп, алардагы фикри казанышларны үстөрәп, алга таба шушы нигездә әдәбият тарихын өйрәнүдә үз концепциясен эшли башлай. Әдәбият белемендә барган позитив үзгәрешләр дә сүз сәнгате тарихын өйрәнүнең кыйбласын яңартуны, үткәннәргә бөтенләй сызып ташламый гына, әдәби-мәдәни мирасын тагын бер кат күз уңынан үткәрүнең үзгә концепциясен тәкъдим итүне көн тәртибенә куя.

XX гасыр татар әдәбиятының төрле дәверләрен аерым аспектларда тикшерү-анализлау аша Д. Заһидуллина XX гасыр татар әдәбиятын бербөтен процесс буларак өйрәнүгә килә һәм милли сүз сәнгатенә, әлегә катлаулы, каршылыклы чорын бәяләүдә үз концепциясен тәкъдим итә. Узган гасыр татар әдәбиятының үсеш-үзгәреш тарихын өйрәнү объектын итеп алган «XX гасыр татар әдәбияты тарихы» (2011, Д. Заһидуллина, Н. Йосыпова) дәреслегә шушы юнәлештәгә беренче комплекслы хезмәтләрдән була. Галимә татар әдәбият белемендә тәүгә тапкыр XX гасыр сүз сәнгатенә милли нигезләргә, милли

традицияләргә таянып үсү-үзгәрүе хакындагы тәгълиматны гамәлгә куя, татар әдәбият белеме өчен стандарт булмаган мондый караш ана совет чорында да сүз сәнгатенең үзгә сукмаклар салып, югары үсешкә ирешүен исбатларга юл ача. Нәтижәдә, XX гасыр татар әдәбиятының, югалтулар һәм табышлар аша булса да, XX йөз башында ирешелгән-нәрне үстереп, баетып, «совет чоры» дип исемләнгән һәм бәяләнгән дәвердә дә милли нигезләрне саклап яшәргә омтылуы, башка әдәбиятларны кабатламыйча, үз йөзен булдырып үсүе исбатлана.

Шушы тәгълимат нигезендә Д. Заһидуллина XX гасыр татар әдәбиятының тулы тарихын колачлап ала: XX йөз башы әдәбияты XX–XXI гасыр чикләре сүз сәнгате белән тоташтырыла. XX гасыр әдәбиятын бөтенлекле система итеп өйрәнү милли традицияләрнең дәвамчанлыгын, эстетик байлыкны, поэтик тирәнлекне, ижади юнәлеш, агым, алымнарның күплеген күрергә мөмкинлек бирә. XX гасырның икенче яртысы татар прозасын һәм поэзиясен милли мәдәни традицияләр яктылыгында бәяләгән «1960–80 еллар татар әдәбияты: яңарыш майданнары һәм авангард эзләнүләр (2015)» хезмәте шушы яктан әһәмияткә ия. Поэтик һәм прозаик эсәрләрдә герой концепциясен, сурәтле фикерләү үзенчәлеген, үзенчәлекле символлар дөньясын колачлап өйрәнү моңа кадәр бу юнәлештә эшләгән галимнәрнең фикер-карашларын үстереп, ижатларга яңача караш ташларга мөмкинлек тудыра. Д. Заһидуллинаның бу чор әдәбиятындагы күтәрелешнең авангард эзләнүләргә бәйлә булуы, авангард күренешләрнең дөнья әдәбиятындагы охшаш тенденцияләр тәэсирендә, примар системаның бер өлеше төсендә формалашуы, эмма аның үзгә традицияләргә, милли үзенчәлекләргә нигезләнәп үсүе хакындагы фикерә әдәбият гыйлемендә яшәп килгән стандарт фикер офыкларын киңәйтәп жибәрә. Милли традицияләргә таянып үсү галимә тарафыннан татар сүз сәнгате өчен чикләү түгел, киресенчә, традицион нигездә яңалыкларны үзләштерүнең, милли жирлектә нинди үзгәрешләр кичереп ижади яраклашуын күзәтүнең бер принцибы буларак тәкъдим ителә. Шуңа рәвешле 1960–1980 еллар татар әдәбиятының һич кенә дә торгынлык чоры сүз сәнгате түгел, ә милли традицияләргә нигезләнгән күтәрелеш чоры, үсүнең өр-яңа сукмакларын салган, яңа кеше концепциясен формалаштырган дәверә буларак аерып куела, совет чорында да әдәби барышны үзгәртәлек, милли нигездән үстереп китәрлек яңа сукмаклар табылуы дәлиләнә. Күпсанлы эсәрләргә анализлар әдәбият белемендәге «милли яңарыш 1990 елларда башлана» дип калыплашкан карашны үзгәртә һәм үзгә фикер белдерүгә юл ача: милли нигезләргә әйләнәп кайту процессын татар әдәбияты XX гасыр уртасында ук башлый.

Әдәбият тарихын бербөтен система итеп, синхрон һәм диахрон яссылыкларда масштаблы өйрәнү теләгә эзләнүләргә XX–XXI гасыр чикләренә кадәр киңәйтүне көн тәртибенә куя. Моңа кадәр дә күпсанлы тәнкыйть мәкаләләрендә, «Яңа дулкында» (2006) монографиясендә ассызыкланып килгән фикер-карашлар «Современная татарская

проза (1986–2016): основные тенденции историко-литературного процесса» (2017), «Татарская поэзия рубежа XX–XXI веков (1986–2015 гг.): эстетические ориентиры и художественные поиски» (2017) хезмәтләрендә системага салына, тирәнәйтелә. Бу монографияләрдә Д. Заһидуллина тарафыннан ике гасыр чиге татар сүз сәнгатендә формалашкан яңа күренешләр, агымнар аерып чыгарыла, «постреализм», «постромантизм», «неореализм», «постмодернизм» һ. б. төшенчәләренең милли үзенчәлеге тәгаенләенә. Бер яктан, милли традицияләрен хәзерге әдәбиятка кадәр килеп житүе, ягъни татар әдәбиятының үз, милли йөзе булуы фикере исбатлана, икенче яктан, ике гасыр чигендә сүз сәнгатенең яңа, үзгә этапка кереп баруы ассызыклана. Шул рәвешле, бу тикшеренүләр татар сүз сәнгатен үз традицияләре формалашкан, шул ук вакытта яңалыкларны милли жирлеккә яраклаштырып кабул итә алган, башка алдынгы әдәбиятлар белән янәшәдә тәңгәл үсеш-үзгәреш кичерә торган, нинди генә шартларда да үз имманент, эчке закончалыкларын саклап кала алган бөтенлекле система итеп раслай.

Әдәбият фәненең төрле аспектында тирәнтен эзләнүләр алып барган, еш кына яңа сүз булып кабул ителгән, үзеннән соңгы эзләнүчеләргә сукмаклар салып калдырган монографияләре, кулланмалары белән янәшәдә Д. Заһидуллина «Казан утлары», «Мәйдан», «Чын мирас», «Фәнни Татарстан» кебек журналларда бүгенге әдәби барышны бәяләгән, дөнья күргән яңа эсәрләргә жентекле фәнни анализ, шулар нигезендә кызыклы гомумиләштерүләр ясаган язмалары белән дә чыгыш ясай. Фәнни, академик тәнкыйтькә йөз тоткан, үзе өйрәнү үзегенә алган шагыйрь, прозаик яки драматургның әдәби барыштагы урынын, нинди ижат юнәлеше, агымы тарафдары булуын, башка авторлар ижатында дәвам ителергә мөмкин үзенчәлекләрен анык билгеләп барган бу язмалар әдәбият белеменең тагын бер тармагын – әдәби тәнкыйтьне үстерүгә, аның фикри офыкларын киңәйтүгә йөз тота. Академик тәнкыйть белән бергә Д. Заһидуллина тәнкыйтьнең тагын бер тармагын – XX йөз башында зур үсеш алган, әмма бүгенге көн өчен актуальлеген киметкән оператив тәнкыйтьне тергезү омтылышын ясай. Гомумән, ул бүгенге көндә татар әдәби тәнкыйтен жанландыру юлын нәкъ менә оператив тәнкыйтьне популярлаштыруда күрә. 2017 елдан башлап «Казан утлары» журналында ул башлап жибәргән «Жәһәт тәнкыйть: сәхифәне Д. Заһидуллина алып бара» рубрикасы шул хакта сөйли. Әдәби мәйданда әлегә үз фикерен әйтергә өлгермәгән, яңа аяк басып килүче яки яшь авторларның эсәрләре артыннан ук, аның сыйфаты нинди булуга карамастан, галимәнең күләме зур булмаган рецензиясе тәкъдим ителә. Аларда эсәргә беренчел бәя бирелә, аның сәнгатьлелек дәрәжәсе тәгаенләенә, кимчелекләре һәм киләчәккә камилләшү мөмкинлекләре билгеләнә, нәтижәдә авторга эсәрне үзгәртәргә-төзәтергә киңәш биреп барыла. Д. Заһидуллинаның моннан тыш та республика газета-журналларында басылган күпсанлы язмаларында Р. Зәйдулла, Р. Аймәт, Н. Гамбәр

h. б. авторларның әле генә табадан төшеп, кулга килеп кергән жыентыкларына беренчел бәя бирелә. Китаплардан алган тәэсирләрне уртаклашып язылган мондый рецензияләрнең басманы укучыга тәкъдим итүгә, популярлаштыруга һәм татар укучысына тарату эшенә өлеш кертүен дә ассызыклау мөһим. Ул мәкаләләр дә, Дания Заһидуллина каләменнән төшкән монография-хезмәтләр кебек үк, теоретик нигезле, фәнни жәһәттән тирән, бер үк вакытта ижади рухлы булулары белән аерылып тора һәм авторының чын мәгънәсендә олпат, үз концепциясен булдырган, әдәбият белеме фәнен яңа югарылыкка күтәргән галим, бу өлкәдә идеяләр әйдаманы булуын тагын бер кат дәлилли.

*Юсупова Нурфия Марс кызы,
филология фәннәре кандидаты, Казан федераль университеты
Филология һәм мәдәниятара багланышлар институты
Г. Тукай исемендәге Милли мәдәният һәм мәгариф югары мәктәбенең
татар әдәбияты кафедрасы доценты*